


श्री नीतीश कुमार, माननीय मुख्यमंत्री, बिहार सरकार के प्रस्तावित “सेवा यात्रा” के दौरान “जनता के दरबार में मुख्यमंत्री” कार्यक्रम एवं विभागीय समीक्षा बैठक की तैयारी हेतु नरेन्द्र कुमार सिंह, भा0प्र0से0, जिला पदाधिकारी, मुंगेर की अध्यक्षता में दिनांक 03.05.2013 को समाहरणालय सभाकक्ष में सम्पन्न समीक्षा बैठक की कार्यवाही :-

उपस्थिति - यथा पंजी।

बैठक में अनुपस्थित पदाधिकारियों से स्पष्टीकरण प्राप्त करने का निदेश विशेष कार्य पदाधिकारी, मुंगेर को दिया गया।

श्री नीतीश कुमार, माननीय मुख्यमंत्री, बिहार सरकार की प्रस्तावित “सेवा यात्रा” के दौरान “जनता के दरबार में मुख्यमंत्री” कार्यक्रम एवं विभागीय समीक्षात्मक बैठक हेतु उपलब्ध कराये गये प्रपत्र में सूचना संकलन तथा 22-23 मई, 2013 को संभावित मुंगेर आगमन के निमित्त कार्यक्रम की सफलता हेतु सभी समुचित कार्रवाईयाँ दिनांक 15.05.2013 तक पूर्ण करने के लिये संबंधित पदाधिकारियों को निम्नलिखित निदेश दिये गये :-

1. जिला योजना पदाधिकारी को निदेश दिया गया कि शिलान्यास एवं लोकार्पण हेतु जिन विभागों से योजना की सूची प्राप्त नहीं हुई है, उनसे दिनांक 04.05.2013 तक प्राप्त कर ली जाए। तदोपरान्त प्राप्त सूची में बदलाव अथवा सुधार के दृष्टिकोण से विभागवार सूची समेकित कर संबंधित विभागीय पदाधिकारी को उपलब्ध कराते हुए अंतिम अनुमोदन दिनांक 05.05.2013 तक अवश्य प्राप्त कर लिया जाए ताकि ससमय बुकलेट तैयारी के कार्य को मूर्त रूप दिया जा सके।
2. समेकित रूप से शिलान्यास/लोकार्पण होने वाली योजनाओं के शिलालेख का आकार 2½'x2' तथा लोकार्पण होने वाली दो मुख्य योजनाओं, यथा इन्डोर स्टेडियम-सह-ऑडिटोरियम एवं म्युजियम के शिलालेख का आकार 5'x3' का निर्धारित किया गया, जिसे संबंधित एजेन्सी से सम्पर्क कर यथासमय तैयार कराने की जवाबदेही कार्यपालक अभियंता, भवन प्रमंडल को दी गई। साथ ही यह भी निर्णय लिया गया कि शिलालेख तैयार कराने में जो भी दर होगा, उसका समानुपातिक भुगतान संबंधित कार्यान्वयन विभाग द्वारा ही किया जाएगा।
3. इन्डोर स्टेडियम-सह-ऑडिटोरियम तथा म्युजियम भवन में विद्युत सर्म्पकता के लिए सभी आवश्यक कार्रवाईयाँ दिनांक 05.05.2013 तक कार्यपालक अभियंता, विद्युत आपूर्ति प्रमंडल, मुंगेर अवश्य पूर्ण कर लेंगे।
4. म्युजियम के मुख्य द्वार के समीप रखे गये अनुपयोगी बिजली के पोल को दो दिनों के अन्दर अन्यत्र सुरक्षित स्थान पर हटवाने का कार्य कार्यपालक अभियंता, विद्युत अपनी देख-रेख में सुनिश्चित करायेंगे।
5. जिला शिक्षा पदाधिकारी, मुंगेर को निदेश दिया गया कि शिक्षा विभाग द्वारा कार्यान्वित विभिन्न योजनाओं, यथा-मुख्यमंत्री साईकिल योजना, मुख्यमंत्री बालिका/बालक पोशाक योजना इत्यादि का शत-प्रतिशत वितरण दिनांक 15.05.13 तक अवश्य पूर्ण करा लेंगे। आवश्यकतानुसार माननीय मुख्यमंत्री के भ्रमण क्षेत्र के सभी विद्यालय भवनों की सफाई/रंगाई भी दिनांक 15.05.13 तक पूर्ण करा लेंगे।



6. RTPS Counter Shed, तारापुर के निर्माण कार्य को दिनांक 15.05.13 तक कार्यपालक अभियंता, भवन पूर्ण करायेंगे।
7. सिविल सर्जन, मुंगेर तारापुर अनुमंडलान्तर्गत अस्पताल, प्राथमिक स्वास्थ्य केन्द्र, अतिरिक्त प्राथमिक स्वास्थ्य केन्द्र, स्वास्थ्य उपकेन्द्र की साफ-सफाई, रंग-रोगन, बेहतर सुविधा प्रदान करना इत्यादि कार्य दिनांक 15.05.13 तक अवश्य पूर्ण कर लेंगे।
8. सामाजिक सुरक्षा पेंशन का शत-प्रतिशत आच्छादन एवं वितरण इत्यादि कार्य सभी प्रखंड विकास पदाधिकारी/सहायक निदेशक सामाजिक सुरक्षा दिनांक 10.05.13 तक निश्चित रूप से पूर्ण करा लेंगे।
9. माननीय मुख्यमंत्री की “सेवा यात्रा” के दौरान “जनता के दरबार में मुख्यमंत्री” के कार्यक्रम स्थल सिंचाई प्रमंडल, तारापुर के संपूर्ण परिसर की सफाई, रंगाई एवं परिसर अवस्थित सेफ हाउस के सुसज्जीकरण का कार्य कार्यपालक अभियंता, सिंचाई प्रमंडल, तारापुर हरहाल में दिनांक 15.05.13 तक पूर्ण कर लेंगे। साथ ही कार्यपालक अभियंता, ग्रामीण कार्य प्रमंडल-2 को तारापुर मुख्य मार्ग से सभा स्थल तक जाने वाली सम्पूर्ण पथों की मरम्मत दिनांक 15.05.13 तक निश्चित रूप से पूर्ण करने का निदेश दिया गया है जिसका अनुपालन ससमय सुनिश्चित किया जाए। कार्यपालक अभियंता, भवन सिंचाई प्रमंडल, तारापुर परिसर एवं मध्य विद्यालय, गाजीपुर के मैदान में क्रमशः मंच, घेराबन्दी एवं हैलिपैड का निर्माण भी दिनांक 15.05.2013 तक निश्चित रूप से पूर्ण कर लेंगे।
10. माननीय मुख्यमंत्री के “सेवा यात्रा” के कार्यक्रम स्थल पर स्थाई निर्मित मंच एवं सभास्थल का सुसज्जीकरण एवं रोशनी की व्यवस्था नजारत उपसमाहर्ता, मुंगेर सुनिश्चित करेंगे।
11. कार्यक्रम स्थल पर ध्वनि विस्तारक यंत्र, माईक, इत्यादि की व्यवस्था जिला जनसम्पर्क पदाधिकारी करायेंगे। इन्हें आवश्यकतानुसार संबंधित विभागीय पदाधिकारी से भी संपर्क करते हुए, इस कार्य को पूर्ण कराने का निदेश दिया गया। अन्ततः नजारत उपसमाहर्ता, मुंगेर इस कार्य का अनुश्रवण करेंगे।
12. **इन्डोर स्टेडियम-सह-ऑडिटोरियम भवन :-** लोकार्पण होने वाली महत्वपूर्ण योजना, इन्डोर स्टेडियम-सह-ऑडिटोरियम में शेष बचे सभी कार्यों को दिनांक 15.05.2013 तक पूर्ण कराने के लिए पुनः कार्यपालक अभियंता, ग्रामीण कार्य प्रमंडल-2 एवं कार्यपालक अभियंता, ग्रामीण कार्य प्रमंडल-1/भवन प्रमंडल/विद्युत प्रमंडल, मुंगेर को निदेशित किया गया। अनुमंडल पदाधिकारी, सदर इस कार्य पर अपनी सतत् निगरानी रखेंगे।
13. **म्युजियम भवन :-** इसी प्रकार लोकार्पण योग्य दूसरी महत्वपूर्ण योजना, म्युजियम भवन में शेष बचे सभी कार्य दिनांक 15.05.2013 तक अपने अनुश्रवण में पूर्ण कराने की जिम्मेवारी मो० आजाद शहाबुद्दीन, वरीय उपसमाहर्ता-सह-विशेष कार्य पदाधिकारी, मुंगेर को दी जाती है।



